

## आईआईटी में कार्यशाला

### दूसरे कॉलेजों के शिक्षक यहां आकर प्रयोग में भाग लें

भास्कर संवाददाता | इंदौर

इंदौर और आसपास के कॉलेज के शिक्षकों के लिए आईआईटी इंदौर ने इलेक्ट्रोक्रोमिक सामग्री और उपकरण पर कार्यशाला आयोजित की। इसमें मौजूद प्रतिभागियों को साइंस एंड इंजीनियरिंग रिसर्च बोर्ड (सर्व) द्वारा अनुदान से बनाई गई रिसर्च फैसिलिटी, जिसमें कुछ विशिष्ट इक्विपमेंट और मशीन शामिल हैं, के बारे में बताया गया।

आयोजन विज्ञान और प्रौद्योगिकी विभाग के साइंस एंड इंजीनियरिंग रिसर्च बोर्ड ने आईआईटी के फिजिक्स विभाग से मिलकर किया। मुख्य वक्ता आईआईटी इंदौर के प्रो. राजेश कुमार थे, जिन्होंने सर्व अंतर्गत आईआईटी इंदौर में किए जा रहे शोध की जानकारी दी। इससे पूर्व कार्यशाला की शुरुआत इंटरनेशनल अफेयर्स के एसोसिएट डीन प्रो. रघुनाथ साहू ने विभागाध्यक्ष डॉ. पंकज आर. सगदेव की उपस्थिति में की। प्रो. साहू ने प्रतिभागियों को अनुसंधान में भाग लेने का कहा, साथ ही लार्ज हैड्रोन कोलाइडर प्रोजेक्ट में जारी शोध के बारे में बात की। डॉ. सगदेव ने कॉलेज शिक्षकों के लिए ऐसे ही और भी आउटरिच प्रोग्राम करने की बात कही। कार्यशाला में इंदौर, उज्जैन, झाबुआ आदि से लगभग 50 प्रतिभागी शामिल हुए।